

አብ ኤርትራ ዲራዲሮ ግፍፍዊ ቤት ማእሰርቲ ህግደፍ ብዛዕባ ዝርከቡ  
አባላት “G-15”

መጻተዊ

ድሕሪ ኩናት ኤርትራ - ኢትዮጵያ አብ መሪሕነት ጊዚያዊ መንግስት ኤርትራ ብዝተፈጠረ ፖለቲካዊ አፈላላይ ምክንያት ብምግባር ናይ ምእሳር ስጉምቲ ዝተወሰደሎም ናይ ህግደፍ አንጃ ዝተብሃሉ አባላት አመራርታ ምንባሮም ዝዝከር እዩ። እዞም አብ ትሕቲ ቀይዲ ህግደፍ ዝአተው አባላት አንጃ አብ ሕቡእ ቤት ማእሰርቲ ተጻፊኖም ካብ ዝተአሰርሉ ዕለት ጀሚሩ ክሳብ ሕዚ ናብ ሕጊ አብ ልዕሊ ዘይምቕራቦም አበይን ብኸመይን ክምዘለውን ክምዝነብሩን ንህዝብን ሰራዊትን ክምኡ እውን ንቤተሰቦምን ዝተሰወረ ጉዳይ እዩ። ይኹን እንበር ንዞም 75 ዓመት ዝአክል አብ ሕቡእ ቤት ማእሰርቲ ኤርትራ ዝርከቡ ተቓዋምቲ አበይ ቦታን አብ ክመይ ዝበለ ኩነታትን ክምዝርከቡ ኣበሬታ ነቕርብ።

1. ቤት ማእሰርቲ ዲራዲሮ ዝርከበሉ ቦታን አመሰራርቲኡን

1.1. ዲራዲሮ ዝርከበሉ ክባቢ፡-

- ዲራዲሮ አብ ኤርትራ ዞባ ሰሜናዊ ቀይሕ ባሕሪ ንኡስ ዞባ ሸዕብ ዝርከብ በረኻ ኮይኑ አብ አስመራ ንባዕዕ ብዝወሰድ ሰረጀቓ - ጋሕቴላይ ሓዱሽ ዕርግያ ገይርካ ክትወርድ አብ ክባቢ ፍልፍል ሰሎሙና ምስትበዕሕ ፀሓፍ ላም አብ ትበሃል ቦታ ምስበጻሕኻ ንፀጋም ገፅካ ማለት ንሰሜናዊ ምዕራብ አንፈት ተጻፂፍካ ብእግሪ 2 ሰዓት ናብቲ ቦታ ንምእታው ዝተሰርሐ ዕርግያ ድማ 15 ኪ.ሜትር አግሊሰካ ዝርከብ በረኻ እዩ። እዚ ቦታ አብ እዋን ዕጥቂ ቃልሲ ሀ.ግ.ሓ.ኤ ንቤት ትምህርቲ ካድረን ንሕክምናን መዋፊሪ ዝተጠቐምሉ ጊዜ ምንባሩ ይሕብሩ። እዚ እስር ቤት ዝርከበሉ ክባቢ ምላሽ ብእግሪ ናይ 2

ሰዓት ርሕቆት ብምኻድ ነባሪ ህዝቢ ይርከብ። ናይዚ ቦታ ኩነታት ኣየር ፀባይ መብዛሕትኡ እዋን ልዕሊ 40 ዲግሪ ሰንት ግሬድ ሙቕት ዘለዎ እዩ።

**1.2. ኣመሰራርታ ሕቡእ ቤት ማእሰርቲ ዲራዲሮ**

- ቤት ማእሰርቲ ዲራዲሮ ብኣቆጻፅ ፈረንጂ ሰኔ 2003 ዓ/ም ተሰራሖ ብምውዳእ ንህግደፍ ዝተረከበ እንትኾን ቅድሚ ምስርሖ ፕረዝደንት ኢሳይያስን ካልኦት ሰበሰልጣንን ናብቲ ቦታ ብምውራድ ኮለላ ገይሮም ክስራሕ ምስወሰኑ ዝተሰርሖ ምኻኑ ይፍለጥ። ነዚ ዝሰርሖ ኮንትራክተር ሰንበል ናይ ተገጣጣሚ ናይ ገዛውቲ ስራሕ ዘካይድ ናይ ህ.ግ.ደ.ፍ ካንፓንን ናይ 32ኛ ክ/ሰራዊት ኣባላትን እንትኾኑ ክስራሕ እንተሎ ንምንታይ ዕላማ ምኻኑ ንምሽፋን ንኣዳሪ ቤት ትምህርቲ ክምዝኾንን ብዛይዳ ንክእመን ክሳብ ንቲ ቤት ትምህርቲ ዘድሊ ተመሳቓሊ ዓራውቲ ኣእትዮምሉ ምንባሮም፤ እቲ ስራሕ ተወዲኡ ኡሱራት እንትኣትው እቲ ዓራውቲ ካብቲ ቦታ ተፃዒኑ ክምዝኸደ ይፍለጥ።

- ኣሰራርሓ ገዛውቲ ናይዚ እሱር ቤት ኣብ ዓሚኛ ቦታ ኮይኑ ዝላዓለ 27 ክፍልታት ዝተሓተ ድማ 4 ክፍልታት ዝሓዘ ብ5 ብሎካት ዝተሰርሖ እዩ። ኣንቲ ክፍሊ 3 ብ3 ስኬር ሜትር ስፍሓት ሒሳብ 62 ናይ ኡሱራት ክፍልታት ኣለዎ። ኣንቲ ክፍሊ ድማ ንኣደ ኡሱር ጥራሕ ትፍቀድ ኣብ ውሽጢ እታ 3 ብ3 ስኬር ሜትር ስፍሓት ዘለዎ ናይ ኣደ እሱረኛ ክፍሊ ሻወር፤ ሸንቲ ቤትን መደቀሲት ምድርቤትን ኣላታ። ካብ ኣደ ክፍሊ ናብ ካሊእ ክፍሊ መፈላለይን ናይቲ ብሎክ ግቢ /ካንሸሎ/ ድማ ብ3.5 ሜትር ቁመት ዘለዎ ብብሎኬት ዝተሰርሖ እዩ። ኣብ ውሽጢ እዚ ዝተጠቐሰ ብሎካት ወይ ድማ ናይ ኡሱራት ክፍልታት ወፃኢ ናይ ኣለውቲ፣ ናይ ኣዛዚ ቤት ፅሕፈትን መንበሪን፣ ናይ ሕክምናን መንበሪን፣ ናይ ቁጠባን መንበሪኦምን ... ወዘተ ክምኡ እውን ናይ ዳቦ መሰንከቲ ፎርምን ዘለዎ ብሎካት ኣሎ።

- እዞም ኡሱራት ቅድሚ ናብዚ ናይ ዲራዲሮ ቤት ማእሰርቲ ምእታዎም ኣብ እንባኣትካላ ነይሮም። እዚ ቦታዚ ኣብ እዋን ደርግ ናይ ኣይሊ ባሕሪ ቤት ፅሕፈት ድሕሪ ውድቀት ደርግ ድማ ህግደፍ ንናይ ሕርሻ ኮለጅ ዝጥቀመሉ ዝነበረ ቦታ እዩ።

2. ዝርዝር መንነትን ኩነታትን ኡሱራት

**2.1. ዝርዝር መንነት ተአሰርቲ**

- ብአቆፃፅራ ፈረንጂ ካብ 2001 ዓ/ም ንደሓር ኣብ ኣመራርሓ ህግደፍ ፖለቲካዊ ናይ ኣረአኢያ ኣፈላላይቲ ብግልፂ ናብ መድረሽ ምውፃእ ምስጀመሪ ንቶም ካብ ፕረዝዳንት ኢሳያስን ሰዓብቲን ዝተፈለየ ኣቋም ዝነበሮም ኣመራርሓን ካድረታትን ብናይ እሱራት ስጉምቲ ንቲ ተቓውሞ ክዕፍንዎ ከምዝፈተኑ ጋህዲ እዩ። ኣብዚ ጊዜ እዚ ንናይ ፕረዝደንት ኢሳያስ ኣካይዳ ብምቅዋም ኣብቲ ምንቅስቃስ ኮር ተራ ዝነበሮም 17 ናይ ህ.ግ.ደ.ፍ ማእከላይ ኮሚቴ፣ 9 መዳለውቲ ውልቀ ጋዜጣን 5 ናይ ኢንባሲ ሰራሕተኛታትን ኣብ መጀመርያ ዝተኣሰሩ እንትኾኑ ብምስዓብ እውን ኣብ ዝተፈላለየ ጊዜ 5 ኣብ ዝተፈላለየ ናይ ምምሕዳራዊ ስራሕቲ ዝሰርሑ ዝነበሩ ካድረታት ዝነበርዎም ጠቕላላ 36 ሰባት ከምዝተኣሰሩ ሓበሬታ ኣሎ። (ኣብ ካሊእ ቤት መእሰርቲ ዝተኣሰሩ ብዙሓት ንፁሓን ኤርትራውያን ዝሓወሰ ኣይኮነን)።
- ካብዚኦም ንጊዚኡ ሸም ዝርዝርም ዝተፈለጡ እዞም ዝስዕቡ እዮም።:

<u>ስም</u>	<u>ዝነበሮም ሓላፍነት</u>	<u>ቁፅሪ ዝተኣሰሩሉ ክፍሊ</u>
1/ ኣቶ መሐመድ ሸሪፎ	ሚኒስትሪ ዞባታት ሓላፊ	27
2/ ኣቶ ሃይለ ወልደትንሳኤ /ድፋዕ/ ወፃኢ ጉዳይ ሚኒስትሪ		4
3/ ኣቶ ጴጥሮስ ሰሎሙን	ሚኒስትሪ ሃብቲ ዓሳ	2
4/ ጆ/ል ዕቕባ ኣብርሃ	ሓለቃ ስታፍ ምክልኻል	-
5/ ሜ/ጆ/ል ብርሃነ ገ/ኣብሂር	ምክ/ሎጅስቲክስ ሓላፊ	7
6/ ኣቶ ባራሽ ገ/ስላሴ	ሚኒስትሪ ዜና	33
7/ ኣቶ ሳሊሕ ከክያ	ሚኒስትሪ መንግሥት	6
8/ ብ/ጆ/ል ስቲፋኖስ ስዩም	ፋይናንስ ምክልኻል	32

9/ አቶ ጆርጃስ ናቲ	አማሓዳሪ ዞባ ደ/ቀ/ባሕሪ	20
10/ አቶ ተስፋገርግስ	አማሓዳሪ ንኡስ ዞባ ሦሮኖ	14
11/ ወ/ሮ አስቴር እስቲፋኖስ	ዞባ ዓንሰባ ሃ.ማ.ደ.ኤ	11
12/ አሕመድ ሐሞድ	ሰራሕተኛ ኢንባሲ አሜሪካ	30
13/ አቶ ዓሊ	ኢንባሲ አሜሪካ ተሓጋጋዜ	3
14/ አቶ ፎርኦን /ሰብአይ ንል አንከረ/	-	13
15/ አቶ አልአዛር	-	1
16/ አቶ ኪዳነ	/አፕሬተር ጼጥሮስ ሰሎሙን ዝነበረ	5
17/ አቶ መሐሪ	/ሹፌር " " "	15
18/ አቶ ተስፋይ ንሞራ	ናይ ህግሓኔ ሓኪም ዝነበረ	16
19/ ዶ/ር ስራጅ	ሓኪም	26
20/ አቶ ስዩም	መዳላዊ ውልቀ ጋዜጣ	10
21/ አቶ ዳዊት	መዳላዊ ውልቀ ጋዜጣ	12
22/ አቶ ዮሴፍ	መዳላዊ ውልቀ ጋዜጣ	9
23/ አቶ መድሃንዖ ተወልደ	መዳላዊ ውልቀ ጋዜጣ	8
24/ አቶ ሳህለ		21
25/ አቶ ተመስገን	መዳላዊ ውልቀ ጋዜጣ	23
26/ አቶ ሲዒድ	መዳላዊ ውልቀ ጋዜጣ	24
27/ አቶ አማንኤል	መዳላዊ ውልቀ ጋዜጣ	25
28/ ወ/ሮ ሚርያም	-	28
29/ አቶ እድራስ /አካለ ስንኩል/	-	29
30/ አቶ ኪሮስ	-	31
31/ አቶ ኢሳያስ	-	34

እየም::

**2.2. ህሉዊ ኩነታት ኡሱራት ዲራዲሮ**

- ካብዞም ብስም ዝርዝርም ኣብ ላዕሊ ዝተጠቐሱ ኡሱራት ኣብቲ ኡሱር ቤት ዝሞቱ እዞም ዝስዕቡ እዮም፡፡ ኩነታት ኣማውትኦም ብዝተፈላለዩ ሕማማት፣ ፀቕጢ ኣየርን ብምኽንያት ዓርሰ ቅትለት ምኻኑ ይፍለጥ፡፡

<u>ስም ሞዋቲ</u>	<u>ዝነበሮ ሓላፍነት</u>	<u>ዝሞተሉ ዝዜ ዓ/ም/ፊ</u>
1. ጀኔራል ዕቕብ ኣብርሃ	ሓለቃ ስታፍ ምክልኻል	13/07/2002
2. ኣቶ መሓመድ ሸሪፎ	ሚኒስትሪ ዞታታት ሓላፊ	6/6/2003
3. ኣቶ ሳሊሕ ከክያ	ሓላፊ ሚኒስትሪ መንግሥታዊ	9/6/2003
4. ወ/ሮ ኣስቴር ፍስሃዖ	ሓላፊት ሃማደኤ ዞባ ዓንሰባ	13/6/2003
5. ኣቶ ተስፋ ገርግሽ	ሓላፊ ንኡስ ዞባ ዶሮና	14/3/2004
6. ኣቶ ዮሴፍ	መዳለዊ ውልቀ ጋዜጣ	13/6/2003
7. ኣቶ መድሃንዖ ተወልደ	መዳለዊ ውልቀ ጋዜጣ	የካቲት 2006
8. ኣቶ ስዒድ	መዳለዊ ውልቀ ጋዜጣ	መጋቢት 2005
9. ኣቶ ሳህለ	-	ጥሪ 2005

- ጀ/ል ዕቕብ ኣብርሃ ኣብ እንባኣትካላ ተኣሲሮም ኣብ ዝነበርሉ ጊዜ ኣብታ ዝተኣሰረላ ክፍሊ ውሽጢ ብዝነበረ ናይ መስትያት ቢትሮ ሰይፍ ባዕሉ ሂወቱ ንምሕላፍ ኅረርኡ እንዳሓረደ ኣርኪቦምሉ ብቐጥታ ናብ ከባቢ ክረን ግላስ ዝበሃል ቦታ ዝርከብ ናይ ሓይሊ ምድሪ ሕክምና ብሕቡእ ወሲዶም ንኸልተ መዓልቲ ሓኪሞም እኳ እንተመለስዎ ብምኽንያት እዚ መኮራ ነዊሕ ተሳቓዩ ቦቲ ዝተጠቐሰ ዕለት ኣብ እንባኣትካላ ሞይቱ ብቶም ሽዑ ብሕቡእ ዝተመልመሉ ሸፌር ዝርከቦም 5 ቀበርቲ ድማ ብለይቲ ተቐቢሩ፡፡ ብድሕሪ እዚ እዩ ድማ መንግስቲ ህግደፍ ካብ እንባኣትካላ ናብ ዲራዲሮ ክሓልፉ ናይ ንዓርሰ ቅትለት ንምግባር ዘመቻቹ ዝኾነ ዓይነት ኣቕሓ ዘይበሉ ክስራሕ ኣዚዙ ኣስርሑ፡፡

- ኩነታት አተሓሰዛን መሰልን ኡሱራት ዝምልከት እዞም አስማቶም አብ ላዕሊ ዝተገለፁ ኡሱራት እንባአትካላ አብ ዝነበርሉ ጊዜ ንሓለውቶም “ጉዳይና ተፃሪቶ ናብ ፍርዲ ኣኸርቡና” ዝብል ተደጋጋሚ ሕቶታት የኸርቡ እኳ እንተነበሩ ሰማዒ ኣይረኸቡን ካብ እንባአትካላ ናብ ዒራዒሮ ድሕሪ ምውራዶም እውን እንተኾነ ዘጋጠሞም ናይ ፀቕጢ ኣየርን ካሊእ ሽግራትን መሰረት ብምግባር አብ ከክፍሎም ኮይኖም የእውዩ ነይሮም ዝሰምዖም ኣይረኸቡን አብ መጨረሻኡ ተስፋ ቆሪዖም ዘኸርብዎ ዝኾነ ዓይነት ሕቶ ይኹን ዋይታ የለን።
- አተሓሰዝኦም ንዝምልከት ካብ 18/09/2002 ዓ/ም/ፊ ክሳብ ኣምሊ 2006 ዓ/ም/ፊ ዝኾነ ይኹን ዓይነት ምርመራ ይኹን መርማሪ ከምኡ እውን ብዘይካ 2 ጊዜ ሕሙም ክጉብኒ ተባሂሉ ዝተመላለሰ ዶ/ር ሃይለ ሙሕፀን ዝኾነ ዓይነት ኣላፍነት ዘለዎ ሰብ ኣይረከቦምን። ኩነታት ኣነባብረኦም ድማ ቅድም ኢሉ አብ ናይ ለይቲ ጊዜ ክልተ ኣእዳዎም ንድሕሪት አብ ናይ ቀትሪ ጊዜ ድማ ክልተ ኢዶም ንኸድሚት ብሰንሰል ይእሰሩ ነይሮም። አብ ቀረባ እዋን ግን መብዛሕትኦም ለይቲ ይኹን ቀትሪ ክልቲኡ ኣእዳዎም ንኸድሚት ብምእሳር ዝተመሓየሸሎም እንትኾን ኣደ ዓመት ኣቢሉ ይገብር ድማ አቶ ሃይለ ወልደትንሳኤ /ድሩዕ/፣ አቶ ኣልኣዛርን አቶ ፎርኦንን ዝተብሃሉ ኡሱራት ካብ ምእሳር ሰንሰለት ነፃ ኮይኖም ኣለው።
- ምግቢ አብ መዓልቲ /ንኸርሲ፣ ምሳሕን ድራርን/ 6 ዳቦ ብኣደ ጊዜ ይወሃቦም ፀብሒ ልክዕ ከምቲ ኣባል አብ አውደአመት ስጋ፣ ዝተረፈ መብዛሕትኡ ኣደስ፣ ኣምሊን ድንሽን ይኸርቡሎም።
- መደቀሲ አብ ምድርቤት ናይታ መእሰሪቶም ክፍሊ ኮይና ኣዲኡ መንፀፎም ኣዲኡ ድማ ክዳኖም ዝኾነ 2 ኮርታ ይዕደሎም።

- ማይ ምሕፃብ አብ ሰሙን 3 ጊዜ ሰለ-ስ፣ ሓሙስን ሰንበትን አብ ሕድሕድ መዓልቲ ን10 ደቂቅ ጥራሕ ነናብ ክፍሎም ማይ ቦምባ ካብ ባስካ ይፍነዎሎም ነብሶምን ክዳኖምን ድማ ክሓፀቡ ይንገሮም።
- ካብ ወርሒ የካቲት 2006 ዓ/ም/ፈ ንደሓር አብ መዓልቲ ን1 ሰዓት አብታ ናይ መእሰሪት ክፍሎም ብራንዳ ወጊኦም ፀሓይ ክፀለው ይግበር።
- ቴሌቪዥን፣ ሬድዮ፣ ጋዜጣን ካልኦት ዓይነት ሚዲያ ይኹን ፅሑፋት ከንብቡ፣ ከዳምፀ፣ ክፅሕፉ ፍፁም አይፍቀድን። ዝኾነ ናይ ሓለዋ አባል አብ ከባቢኦም ኮይኑ ሬድዮ ከይኸፍት እውን መምርሒ አሎ።
- አብ ዓመት ክልተ ችያር ክዳን /ቲታን ሓፂር ኦፔራን/ ይፍቀደሎም።
- አብ ወርሒ ሓደ ጊዜ ናይ ጭሕሞምን ርእሶም ፀጉሪ ይላፀፃሎም። እንት-ሕፀቡ ሰንሰሎም ንክፍተሐሎም ይኹን ንክእሰረሎም፣ ፀጉሮም ንክላፀዩ፣ ምግብ ንክወገቡን ኩሉ ጊዜ እቲ ሓደ ዋርድያ እንት-ሰርሕ ካልኣይ ዋርድያ ብረቱ ወዲሩ ሓለዋ ይምደበሉ። ዝኾነ ሓላዊ ዝኾነ ዓይነት ቃል ምስ ኡሱር አይዛረብን እሱራት ሕቶታት እንተ-ቐረቦም እውን ሰሚዑ ብኮድ ቁፅሪ /ቁፅሪ ኮድ መእሰሪ/ መሰረት ናብ ብልዕሊኡ ሪፖርት የቐርቡ።
- ዝኾነ ኡሱር ነንሕድሕዱ አይረእኦን፣ አይራኸብን ንኣብነት ካብ እንባኣትካላ ናብ ዒራዒሮ አብ ዝተገብረ ናይ ቦታ ሎውጢ 6 መካይን ብምምዳብ ኡሱራት ዘመላለሳ እንትኾና ሓንቲ መኪና ንሓደ ዓይኑ ዝተሸፈነ ኡሱርን 2 ዋርድያ ሒዛ ብምምልላስ አብ 2 መዓልቲ አመላሊሰን ወዲኤን እየን።
- እዞም ኡሱራት ካብ እንባትካላ ናብቲ ሓዚ ዝርከብሉ ዒራዒሮ ኡሱርቤት እንት-ሓልፉ ንቲ ጉዕዞ ዝመርሑን መኪኖኦም ሒዞም ዘመላለሱ ሰበስልጣናት፡-
  - ኮ/ል ሚኪኤለ ሓንስ /ወዲ ሓንስ/ አዛዚ ክ/ሰራዊት 32
  - ኮ/ል ወዲ ወለላ አዛዚ ስለያ ስርሒት ዞባ 05

- ሌ/ኮ/ል ኢሳቅ አርአያ /ወዲ ሓኪም/ ሓላፊ ኡሱርቤት ዲራዲሮ ነይሮም። ብተወሳኝ 3 መኪና እየን።

### 3. አመላምላ ሓለውትን ናይ አተሓላልዎ መምርሕን

#### 3.1. አመላምላ ሓለውትን ኩነታቶም

- አብዚ እሱር ቤት ህግደፍ ሐዚ ንሓለዎን ሹፌራትን ሓኻይምን አዘዘቲን ዝርከቡዎ 150 አቢሉ ናይ ሰብ ሓይሊ ይርከብ። ካብዚኦም ወፃኢ ናብቲ ትካል ዝኣቱን ዝወፅእን ሰብ የለን።
- ናይዚ ትካል ሓለዎ ሓይሊ አመላምልኡ ንዝምልከት ድማ ሚስጥራዊነቱ ዝሕሉ፣ ካብ ዝኾነ ዓይነት ወልፊ ነፃ ዝኾነ፣ አካላዊ ብቕዓቱ ጠንካራን ብአካዳሚያዊ ትምህርቱ ትሕት ዝበለን ወዘተ ረቋሒ ብምውፃእ ናብ ዝተወሰነ አፃዱታት መምርሒ ወሪዱ ዝተመልመሉ ሰባት እንትኾኑ በዚ መሰረት ካብ 32ኛ ክ/ሰራዊት፣ ካብ ስለያ ስርሒት ዞባ 05፣ ካብ ናይ ሜ/ጀ/ል ውጩ ሓለዎ ተውፃኢም ዝተኣከቡ 110 ሓለዎ አባላት ከምዝተቋቋሙ ይፍለጥ። ድሕሪ ጊዜ ግን ካብዞም ተመልሚሎም ዝኣተው 14 ናብ ሓለዎ ሜ/ጀ/ል ውጩ ተመልሶም ከይዶም ካብ መጀመሪያ ክሳብ ሐዚ ድማ 14 ኮብሊሎምን ናብ ኅረባብቲ ሃገራት ከይዶምን ኣለው።
- ሌ/ኮ ኢሳቅ አርአያ /ወዲ ሓኪም/ ኣብ 29ኛ ክ/ሰራዊት ኣዛዚ 2<sup>ኛ</sup> ብርጌድ ዝነበረ እዩ። እዚ ብጠቕላላ በይኑ ንዚ ትካል ዝመርሕ እንትኾን ቀጥታ ርክቡ ቅድም እንትብል ምስ ሜ/ጀ/ል ውጩ ይራኽብ ዝነበረ እንትኾን ድሕሪ ምቕያር ሜ/ጀ/ል ውጩ ግን ርክቡ ምስ ፕሬዚደንት ኢሳይስ እዩ።

❖ ናይ አተሓላልዎ መምርሕን ኣብቲ ኣባል ሓይሊ ሓለዎ ዘሎ ስሚዒትን



- እየም አባላት ሓይሊ ሓለዋ መጀመርያ ዝተውሃቦም መምርሒ ምስጢር ከየውፅኡ፣ ስርሖም ከይገልፁ፣ ዘለውዎ ቦታ ንማንም ሰብ ከይሕብሩ፣ ናብ ቤተሰቦም ኣድራሻ እንዳቐያየሩ ክልእኹ ከምዘለዎም፣ ማንም ኣባል ሓለዋ ምስ ማንም ኡሱረኛ ከይዘራረብ ዝብሉ እንትኾኑ እዚ መምርሒ እዚ ዝጠሓሰ ካብቶም ኡሱራት ፈሊና ኣይንሪኦን ኢና ዝብል ከቢድ ትእዛዝ ተዋሂብዎም እዩ። ይኹን እንበር እዚ ኣባል ሓይሊ ሓለዋ ካብ መራሒ ሓይሊ ንታሕቲ ዘሎ ኩሉ ብስርሖ ሕጉስ ከምዘይኮነ እንትኾነ ግን እንተኾብሊሉ ስድራይን ባዕለይን ከጥፍኡኒ እዮም ዝብል ኣብ ከቢድ መዋጥር ከምዘሎ ይገልፁ። ምኽንያቱ ሓደ ሰብ ን30 መዓልቲ ዕረፍቲ ተዋህብዎ ናብ ገዝኡ ከይዱ 5 መዓልቲ እንተሕሊፉ ኣብ መበል 35 መዓልቲ ካብቲ ኣሃዱ ናብ ገዝኡ ወታደራት ተላኢኹም ተታሒዙ ይውሰድ። ኣብ መብዛሕትኡ ኣባል ሓለዋ ድሕሪ እየም እሱራት እዚኦም ምህላቕም እቲ መንግስቲ ሚሰጢር ክድብቕ ኢሉ ንዓና እውን ከጥፈኡና እዩ ዝብል ከቢድ ስግኣት ኣለዎም። ምኽንያቱ ን30 ዓመታት መራሒም ብምቕላስ ሃገር ነፃ ዘውፅኡ መራሕቲ ዘይመሓረ ንዓና ኣይምሕረናን ይብሉ።